

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಬೋವ್ ಪವಿತ್ರ ತ್ರಿಂದಾದಿಚಿ ಪರಬ್ 07, ಜೂನ್ 2020

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಆಜ್ ಪವಿತ್ರ ಸಭಾ ಪವಿತ್ರ ತ್ರಿತ್ವೆಚಿ ದಬಾಜಿಕ್ ಪರಬ್ ಸಂಭ್ರಮ್ತಾ.

ಆಮ್ಚೊ ದೇವ್ - ಬಾಪ್ ಆನಿ ಪೂತ್ ಆನಿ ಪವಿತ್ರ ಅತ್ಮೊ - ಏಕ್ ದೇವ್, ತೇಗ್ ಜಣ್, ಹೆಂ ಭಾವಾರ್ಥಾಚೆಂ ಸತ್ ಆನಿ ಮಿಸ್ತೆರ್ ಸಂಭ್ರಮ್ತಾ.

ಆಮ್ಚೊ ದೇವ್ ಆಮ್ಚೊ ಮೋಗ್ ಕರ್ತಾ ಆನಿ ಆಮ್ಚೆ ಥಂಯ್ ಜಿಯೆತಾ. ಹ್ಯಾ ದೆವಾಚಿ ಖರಿ ವಳಕ್ ಜೆಜುನ್ ಆಮ್ಕಾಂ ದಿಲ್ಯಾ.

ಆಯ್ಚಿ ದೇವ್‌ಸ್ತುತಿ ತ್ರಿವಕಾ ದೆವಾಪರಿಂ ಆಮಿಂಯಿ ಮೊಗಾ- ಎಕ್ವಟಾಚ್ಯಾ ಬಾಂಧಾಂತ್ ಜಿಯೆಂವ್ಕ್ ಉಲೊ ದಿತಾ.

ಆಮ್ಚೊ ಹೊ ಭಾವಾರ್ಥ್ ಜಿಯೆಂವ್ಕ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಿಂ ಕುರ್ಪಾ ಮಾಗ್ಯಾಂ

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ಪವಿತ್ರ್ ಸಭಾ ಚಲವ್ನ್ ವ್ಹರಾಚ್ಯಾ ಆಮ್ಚ್ಯಾ ಪಾಪಾಸಾಯ್ಬಾಚೆರ್, ಸಮೇಸ್ತ್ ಗೊವ್ಳಿಬಾಪಾಂಚೆರ್, ಧಾರ್ಮಿಕ್ ಆನಿ ಲಾಯಿಕ್ ಮುಖೆಲ್ಯಾಂಚೆರ್ ತುಜೆಂ ಬೆಸಾಂವ್ ಘಾಲ್. ತಾಂಚೊ ಮಿಸಾಂವ್ ವಾವ್ರ್ ಪವಿತ್ರ್ ತ್ರಿದಾಂದಿಚ್ಯಾ ಸ್ಪಿರಿತಾನ್ ಭರ್ಲೊ ತಸಲೊ ಕರ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಸರ್ವ್ ರಾಜಕೀಯ್ ಫುಡಾರ್ಯಾಂನಿ ತಾಂಕಾಂ ದಿಲ್ಲೊ ಹುದ್ದೊ, ಸೆವೆಚ್ಯಾ ಆನಿ ಮೊಗಾಚ್ಯಾ ಸ್ಪಿರಿತಾನ್ ಜಾರಿ ಕರುಂಕ್ ಆನಿ ತಾಂಚೆ ತಾಬೆನ್ ದಿಲ್ಲೆ ಪರ್ಜೆಕ್ ಮೊಗಾನ್ ಚಲಂವ್ಕ್ ತಾಂಕಾಂ ಬರೆಂ ಮನ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜೆಚ್ಯಾ ಸರ್ವ್ ಪಿಡೆಸ್ತ್ ಆನಿ ಪ್ರಾಯೆಸ್ತ್ ಭಾವಾ-ಭಯ್ಣಿಂಕ್ ತುಂ ಸಾಂಬಾಳ್. ತಾಣಿಂ ಭೊಗ್ಣಿಂ ಎಕ್ಸರ್ಪಣ್, ಕಷ್ಟ್, ಪಯ್ಸ್ ಕರ್ಚಾಕ್ ಕುಟ್ಮಾಚ್ಯಾ ಸಾಂದ್ರ್ಯಾಂಚಿ ಜತನ್ ಆನಿ ಮೋಗ್ ತಾಂಕಾಂ ಸದಾಂಚ್ ಲಾಭಾಸೊ ಕರ್ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಯುವಜಣಾಂಕ್ ಆನಿ ಭುರ್ಗ್ಯಾಂಕ್ ತುಕಾ ಸಮರ್ಪಿತಾಂವ್. ಪವಿತ್ರ್ ತ್ರಿದಾಂದಿಚ್ಯಾ ಆದರ್ಶಾಖಾಲ್ ಆವಯ್-ಬಾಪಾಯ್ಕ್, ವ್ಹಡಿಲಾಂಕ್ ಮಾನ್ ಆನಿ ಗೌರವ್ ದಿಂವ್ಕ್ ಆನಿ ಕುಟ್ಮಾಚೊ ಬಾಂಧ್ ದಿಸ್ಪಡ್ತಿಂ ಘಟ್ ಕರುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

5. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲಾ ಆಮಾ ಸರ್ವಾಂಚೆರ್ ತುಜೆಂ ಬೆಸಾಂವ್ ಘಾಲ್. ಎವ್ಕರಿಸ್ತಾಚ್ಯಾ ಬಳಾನ್ ಆನಿ ಪವಿತ್ರ್ ತ್ರಿದಾಂದಿಚೆ ಸಕ್ತೆನ್ ಮಾಯಾ ಮೋಗ್ ಆನಿ ಎಕ್ವಟ್ ರಾಜ್ ಕರುಂದಿ ಆನಿ ದಿಸಾಂದೀಸ್ ವಾಡೊಂದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಬೋವ್ ಪವಿತ್ರ ತ್ರಿಂದಾದಿಚಿ ಪರಬ್ 07, ಜೂನ್ 2020

ಪಯ್ಲೆಂ ವಾಚಪ್

ನಿರ್ಗಮನ್ ಪುಸ್ತಕಾಂತ್ಲೆಂ ವಾಚಪ್

ಮೊಯ್ಜೆನ್ ಪಯ್ಲೆಂಚೆ ಪರಿಂಚ್ ಫಾತ್ರಾಚ್ಯೊ ದೋನ್ ಫಳಿಯೊ ಕಾತರ್ಲೊ ಆನಿ ಸಕಾಳಿಂ ಪುಡೆಂ ಉಟುನ್ ಸರ್ವೆಸ್ಪರಾನ್ ಫರ್ಮಾಯ್ಲೆ ಪರ್ಮಾಣೆಂ ಫಾತ್ರಾಚ್ಯೊ ದೋನ್ ಫಳಿಯೊ ಹಾತಿಂ ಘೆವ್ನ್ ತೊ ಸಿನಾಯ್ ಪರ್ವತಾಚೆರ್ ಚಡ್ಲೊ. ಸರ್ವೆಸ್ಪರ್ ಎಕಾ ಕುಪಾಂತ್ಲ್ಯಾನ್ ಸಕ್ಲಾ ದೆಂವುನ್ ತಾಚೆ ಬಗ್ಲೆಕ್ ರಾವ್ಲೊ ಆನಿ ತಾಣೆಂ ಸರ್ವೆಸ್ಪರ್ ಮ್ಹಳ್ಳೆಂ ನಾಂವ್ ಪರ್ಗಟ್ಲೆಂ. ಸರ್ವೆಸ್ಪರ್ ತಾಚೆ ಮುಕ್ಲ್ಯಾನ್ ಉತ್ರುನ್ ಗೆಲೊ ಆನಿ ಉದ್ಗಾರ್ಲೊ: “ಸರ್ವೆಸ್ಪರ್, ಸರ್ವೆಸ್ಪರ್, ದಯಾಳ್ ಆನಿ ಕಾಕುಳ್ಲಾರ್ ದೇವ್, ರಾಗಾರ್ ಜಾಂವ್ಕ್ ಸವ್ಯಾಸ್, ಮೊಗಾನ್ ಆನಿ ವಿಶ್ವಾಸಾನ್ ಭರ್ಲೊ. ಮೊಯ್ಜೆ ತಕ್ಷಣ್ ಧರ್ಣಿರ್ ಸರ್ಪಟ್ಲೊ ಆನಿ ತಾಣೆಂ ಅರಾಧನ್ ಕೆಲೆಂ. ತಾಣೆಂ ಮ್ಹಳೆಂ: “ಸರ್ವೆಸ್ಪರಾ, ಹಾಂವ್ ತುಕಾ ಮಾನ್ವಾಲಾಂ ಜಾಲ್ಯಾರ್, ದಯಾ ಕರುನ್ ಆಮ್ಚೆ ಸಾಂಗಾತಾ ಯೆ. ವ್ಹಯ್, ಹೊ ಲೋಕ್ ಧಾರುಣ್ ಕಾಳ್ಜಾಚೊ, ಪೂಣ್ ಆಮ್ಚೊ ಚುಕಿ ಆನಿ ಅಪ್ರಾಧ್ ಭೊಗ್ಚಿ ಆನಿ ಆಮ್ಕಾಂ ತುಜೆ ದಾಯ್ಜಿ ಕರುನ್ ಆಮ್ಚೊ ಸ್ವೀಕಾರ್ ಕರ್.”

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಸಾಂ ಪಾವ್ಲಾನ್ ಕೊರಿಂಥ್‌ಗಾರಾಂಕ್ ಬರಯಿಲ್ಲಾ ದುಸ್ರಾ ಪತ್ರಾಂತ್ಲೆಂ ವಾಚಪ್

ಶೆಕಿಂ ಭಾವಾಂ-ಭಯಿಂನೋ, ಹಾಂವ್ ತುಮ್ಕಾಂ ವಿದಾಯ್ ಮ್ಹಣ್ತಾಂ, ಸಂಪೂರ್ಣ್‌ಕಾಯ್ ಜೊಡುಂಕ್ ವಾವುರಾ. ಮ್ಹಜ್ಯಾ ಉಲ್ಟಾಕ್ ಪಾಳೊ ದಿಯಾ. ಏಕ್ ಮನಾಚೆ ಜಾಯಾ; ಸಮಾಧಾನ್ ಸೊಧಾ. ತವಳ್ ಮೊಗಾಚೊ ಆನಿ ಶಾಂತಿಚೊ ದೇವ್ ತುಮ್ಮೇ ಸವೆಂ ಆಸ್ತಲೊ. ಪವಿತ್ರ ಉಮ್ಯಾನ್ ಎಕಾಮೆಕಾಕ್ ನಮಾನ್ ಕರಾ. ಸಮೆಸ್ತ್ ಭಕ್ತ್ ತುಮ್ಕಾಂ ನಮಾನ್ ಧಾಡ್ತಾತ್. ಸೊಮಿಯಾ ಜೆಜು ಕ್ರಿಸ್ತಾಚಿ ಕುರ್ಪಾ, ದೆವಾಚೊ ಮೋಗ್ ಆನಿ ಪವಿತ್ರ ಅತ್ಮಾಚೊ ಎಕ್ವಟ್ ತುಮ್ಮೇ ಸವೆಂ ಆಸುಂ.

ದೆವಾಚೆಂ ಉತರ್ ಹೆಂ